

જ્યુઝ આર્ક ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 224 * Date: 06.6.2026, Saturday * Page :04 * Rs. 1.00/- * Annual Rs. 351/-

અમેરિકા દબાણ બનાવી રહ્યું છે પણ ઈન્ડિયા ઝૂકશે નહીં..', રાષ્ટ્ર પ્રમુખ પુતિને ભારતના કર્યા વખાણ



રશિયન રાષ્ટ્ર પ્રમુખ પુતિને ગુરુવારે (૪ જૂન ૨૦૨૬) ભારત અને વડાપ્રધાન નરેન્દ્ર મોદીના વખાણ કર્યા. તેમણે કહ્યું કે ભારત અને અમેરિકાના સંબંધોથી નવી દિલ્હી અને રશિયાના સંબંધોને નુકસાન પહોંચતું નથી. તેમણે કહ્યું કે ભારત વિશ્વની મોટી અર્થવ્યવસ્થાઓમાં સામેલ છે અને વર્તમાનમાં તેનો પ્રભાવશાળી ઈકોનોમિક ગ્રોથ રેટ (આર્થિક વિકાસ

દર) છે. તેમણે કહ્યું, 'મને પૂરો વિશ્વાસ છે કે આવનારા વર્ષોમાં રશિયા અને ભારત વચ્ચેનો દ્વિપક્ષીય વેપાર ૧૦૦ અબજ અમેરિકન ડોલર સુધી પહોંચી જશે. 'રાષ્ટ્ર પ્રમુખ પુતિને કહ્યું કે, 'જો કે અમેરિકા મોસ્કો સાથે ભારતના સંબંધોને લઈને ભારત પર દબાણ લાવવાનો પ્રયાસ કરે છે, પરંતુ વડાપ્રધાન નરેન્દ્ર મોદી સામે આવા પ્રયાસોની કોઈ અસર થતી નથી. તેમણે કહ્યું,

'અમેરિકા, રશિયા સાથેના સહયોગ સહિત ઘણા મુદ્દાઓ પર ભારત પર દબાણ લાવવાનો પ્રયાસ કરી રહ્યું છે, પરંતુ ભારત આવા પ્રયાસોનો પ્રતિકાર કરશે.' રશિયન રાષ્ટ્ર પ્રમુખે વધુમાં ઉમેર્યું કે, 'ભારતનો વિકાસ દર ઘણો પ્રભાવશાળી છે. ભારતના અન્ય કોઈપણ દેશ સાથેના દ્વિપક્ષીય સંબંધોને રશિયા નકારાત્મક પરિણામ તરીકે જોતું નથી.' પુતિનનું નિવેદન એવા સમયે

આવ્યું છે જ્યારે અમેરિકાએ મંગળવારે (૨ જૂન ૨૦૨૬) કહ્યું કે તે રશિયન તેલ ખરીદનારા દેશોને આપવામાં આવેલી પ્રતિબંધોની છૂટને સમાપ્ત કરવા માંગે છે. અમેરિકાએ દલીલ કરી હતી કે ઈરાન યુદ્ધના પગલે વૈશ્વિક પુરવઠો સુચારુ જાળવી રાખવા માટે આ પગલાં મર્યાદિત સમય માટે હતા. સેનેટની વિદેશ નીતિ સમિતિ સમક્ષ વિદેશ મંત્રી માર્કો રુબિયોએ જણાવ્યું હતું

કે રશિયન છૂટ અંગેનો અંતિમ નિર્ણય નાણા વિભાગ દ્વારા લેવામાં આવશે. અમેરિકાએ માર્ચમાં રશિયન કૂડની ખરીદી પર લાગેલા પ્રતિબંધોમાંથી છૂટ આપી હતી અને તેને બે વાર લંબાવી હતી. છેલ્લી વખત આ છૂટ ૧૭ મેના રોજ એક મહિના માટે આપવામાં આવી હતી. ભારત એવા દેશોમાંનું એક છે જેને રશિયન કૂડની ખરીદી પર અમેરિકન પ્રતિબંધોમાંથી મળેલી છૂટથી ફાયદો થયો છે.

તમિલનાડુના પૂર્વ પ્રદેશ અધ્યક્ષ અન્નામલાઈએ ભાજપને કહ્યું બાય-બાય



ચેન્નઈ, તા. ૫ ભારતીય જનતા પાર્ટીએ તમિલનાડુના પૂર્વ પ્રદેશ અધ્યક્ષ કે. અન્નામલાઈનું રાજીનામું સ્વીકારી લીધું છે. ભાજપના રાષ્ટ્રીય અધ્યક્ષ નીતિન નવીને સત્તાવાર રીતે અન્નામલાઈના રાજીનામું સ્વીકાર્યું છે. ભારતીય જનતા પાર્ટી તરફથી જાહેર કરાયેલી પ્રેસ રિલીઝ

અનુસાર, કે. અન્નામલાઈએ પાર્ટીના પ્રાથમિક સભ્યપદ પરથી રાજીનામું આપ્યું છે. પાર્ટીના રાષ્ટ્રીય અધ્યક્ષ નીતિન નવીને તેમના રાજીનામાને તરત જ સ્વીકારી લીધું છે. ભાજપના રાષ્ટ્રીય મહાસચિવ અને મુખ્યાલય પ્રભારી અરુણ સિંહના હસ્તાક્ષર સાથે જાહેર થયેલી પ્રેસ રિલીઝમાં

સ્પષ્ટ રીતે જણાવાયું છે કે હવે કે. અન્નામલાઈ ભારતીય જનતા પાર્ટીના પ્રાથમિક સભ્ય પદથી રાજીનામું આપ્યું છે. પાર્ટીના રાષ્ટ્રીય અધ્યક્ષ નીતિન નવીને તેમના રાજીનામાને તરત જ સ્વીકારી લીધું છે. ભાજપના રાષ્ટ્રીય મહાસચિવ અને મુખ્યાલય પ્રભારી અરુણ સિંહના હસ્તાક્ષર સાથે જાહેર થયેલી પ્રેસ રિલીઝમાં

RBIના એક નિર્ણયથી ડોલર સામે રૂપિયો મજબૂત થયો

નવી દિલ્હી, તા. ૫ કેટલાક મહિનાઓથી વિદેશી સંસ્થાગત રોકાણકારો (FII) દ્વારા ભારતીય બજારોમાંથી સતત નાણાં પાછા ખેંચવાના વલણને જોતાં, કેન્દ્ર સરકાર અને આરબીઆઈ (RBI) એ સંયુક્ત રીતે એક મોટો આર્થિક નિર્ણય લીધો છે. આ મહત્વપૂર્ણ જાહેરાત બાદ ભારતીય અર્થતંત્ર માટે ખૂબ જ સારા સમાચાર આવ્યા છે, જેના કારણે અમેરિકન ડોલર સામે ભારતીય રૂપિયામાં શાનદાર મજબૂતી જોવા મળી છે.

રોકાણ કરવા પર કેપિટલ ગેઈન્સ ટેક્સમાં મોટી છૂટ આપી છે. નવા પ્રસ્તાવ અનુસાર, વિદેશી રોકાણકારો દ્વારા ભારતીય બોન્ડ્સમાંથી મેળવવામાં આવતા વ્યાજ પર લાગતો ૨૦% ટેક્સ હવે સંપૂર્ણપણે નાબૂદ (પૂરો) કરી દેવામાં આવ્યો છે. આ પગલાનો મુખ્ય ઉદ્દેશ્ય ભારતના ટેક્સ સ્ટ્રક્ચરને વૈશ્વિક બજારને અનુરૂપ બનાવવાનો છે, જેથી વિદેશી પોર્ટફોલિયો રોકાણકારો (FPIs) ભારતીય ડેટ માર્કેટમાં ખુલ્લેઆમ નાણાં રોકી શકે.

રૂપિયામાં જોરદાર તેજ નોંધાઈ હતી. શરૂઆતી કારોબાર દરમિયાન રૂપિયો એક ડોલરે ૮૪ પૈસા મજબૂત થઈને ૮૫ ના સ્તર નીચે પહોંચી ગયો હતો. બપોરે ૨ વાગ્યાની આસપાસ તે ૮૪.૮૨ ના સ્તરે ટ્રેડ થઈ રહ્યો હતો. બજારના વિશ્લેષકોનું માનવું છે કે

ટેક્સમાં મળેલી આ મોટી છૂટના કારણે ભારતમાં વિદેશી મૂડીનો પ્રવાહ ખૂબ જ ઝડપથી વધશે. વર્ષ ૨૦૨૬ની શરૂઆતથી જ ભારતીય રૂપિયો સતત દબાણ હેઠળ જોવા મળી રહ્યો હતો અને ડોલર સામે ૫% કરતાં વધુ તૂટી

ચૂક્યો હતો. રૂપિયાના આ ધોવાણ પાછળ મુખ્ય બે કારણો જવાબદાર હતા: કૂડ ઓ ઈલના ભાવમાં વધારો: આંતરરાષ્ટ્રીય બજારમાં કૂડ ઓ ઈલ મોંઘું થવાના કારણે ભારતનું આયાત બિલ ખૂબ વધી ગયું હતું, જેથી ડોલરની માંગ ઊંચી રહી હતી.

રાજ્યમાં પાઠ્યપુસ્તકોના ભાવમાં વધારો નહીં થાય

ગાંધીનગર, તા. ૫ યુદ્ધની સીધી અસર વૈશ્વિક અર્થતંત્ર પર પડી છે. ગેસ, પેટ્રોલ અને ડીઝલના ભાવમાં તબક્કાવાર મોટો વધારો થયો છે. પાઠ્યપુસ્તકો તૈયાર કરવા માટે વપરાતો મુખ્ય કાચો માલ એટલે કે પેપર વિદેશથી આયાત કરવામાં આવે છે. આંતરરાષ્ટ્રીય સ્તરે રો-મટિરિયલના ભાવમાં મોટો ઉછાળો આવવાને કારણે તેમજ ઈધણ મોંઘું થતાં લોજિસ્ટિક્સ અને ટ્રાન્સપોર્ટેશનનો ખર્ચ પણ ખાસતો વધી ગયો છે. પુસ્તકોના છાપકામની કિંમતમાં આટલો મોટો વધારો થયો હોવા છતાં, ગુજરાત સરકારે આર્થિક બોજ પોતે વહેંચી લીધો છે અને તેનો ભાર વાલીઓ પર નાખવાનો પ્રશંસનીય નિર્ણય કર્યો છે. પાઠ્યપુસ્તક બોર્ડના મનુભાઈ પાવરાએ જણાવ્યું હતું કે, વિદેશથી આયાત થતા કાગળ અને ઈધણના ભાવ વધવા છતાં, વાલીઓ પર આર્થિક બોજ ન પડે તે હેતુસર ગુજરાત સરકારે પાઠ્યપુસ્તકોમાં

ભાવ વધારો નહીં કરવાનો નિર્ણય કર્યો છે. બોર્ડના કાર્યવાહક ચેરમેન મનુભાઈ પાવરાએ વધુમાં જણાવ્યું હતું કે, વિદ્યાર્થીઓને વહેલી તકે પુસ્તકો મળી રહે તે માટે બોર્ડ દ્વારા તડામાર તૈયારીઓ અને વ્યવસ્થા ગોઠવવામાં આવી રહી છે. જો કે, વર્તમાન વૈશ્વિક સ્થિતિના કારણે કદાચ વિતરણમાં થોડો વિલંબ થવાની શક્યતા નકારી શકાય નહીં, પરંતુ વિદ્યાર્થીઓનો અભ્યાસ ન બગાડે તે માટે ઓનલાઈન દરેક પુસ્તકો ઉપલબ્ધ કરાવી દેવામાં આવ્યા છે, જ્યાંથી વાલીઓ અને વિદ્યાર્થીઓ તેને સરળતાથી જોઈ શકશે. એક તરફ સરકારી પાઠ્યપુસ્તકોના ભાવ સ્થિર રાખવામાં આવ્યા છે, ત્યારે બીજી તરફ બજારમાં અન્ય સ્ટેશનરી અને ખાનગી પુસ્તકો ખરીદવાની વાલીઓ માટે બિસ્સું હળવું કરનારી સાબિત થઈ રહી છે. કાગળના ભાવમાં પ્રત્યેક કિલોએ રૂ. ૮ થી ૧૦ નો વધારો થતાં, જે સામાન્ય નોટબુક પહેલાં રૂ. ૩૦ થી ૪૦ માં મળતી હતી, તેના ભાવ આજે વધીને રૂ. ૫૫ થી ૬૦ થઈ ગયા છે.

ઓફિસમાં કામ કરતી પૂર્વ પ્રેમિકા પર તીક્ષ્ણ હથિયાર લઈને તૂટી પડ્યો હેરી

યુવતી પોતાનો જીવ બચાવવા માટે ભાગી પણ યુવકે ગેટ પાસે તેને પકડી લીધી અને તેને ઉપરાં ઉપરી ઘા માર્યા

મોહાલી, તા. ૫ પંજાબના મોહાલીમાંથી એક ભયાનક ઘટના સામે આવી છે. જ્યાં એક પ્રાઈવેટ કંપનીમાં કામ કરતી યુવતીની તેની ઓફિસમાં જ તેના પૂર્વ પ્રેમીએ કરપીણ હત્યા કરી છે. ડિમ્પલ નામની યુવતી જ્યારે ઓફિસમાં કામ કરતી હતી, જ્યારે સાથે ઓફિસમાં કામ કરતો તેનો પૂર્વ પ્રેમી હરવિંદર ઉર્ફે હેરી પાછળથી આવ્યો અને ડિમ્પલ પર તીક્ષ્ણ હથિયાર લઈને તૂટી પડ્યો, તેણે ડિમ્પલને તીક્ષ્ણ હથિયારના ઘા ઝીંક્યા બાદ પોતાનું ગળુ કાપીને આપઘાત કરવાનો પ્રયાસ કર્યો, પણ તેને સફળતા મળી નહીં. આ હુમલાનો સીસીટીવી વીડિયો

પણ સામે આવ્યો છે. આ ઘટના બાદ બંનેને ગંભીર હાલતમાં હોસ્પિટલમાં દાખલ કરવામાં આવ્યા હતા, જ્યાં પટિયાલાની રહેવાસી ડિમ્પલનું મોત થયું હતું. જ્યારે આરોપી હરવિંદર માન ઉર્ફે હેરીની હાલત નાજુક હોય તેવું કહેવામાં આવી રહ્યું છે. પોલીસ દ્વારા સમગ્ર મામલાની તપાસ કરવામાં આવી રહી છે. પોલીસે હત્યાનો ગુનો નોંધીને તપાસ શરૂ કરી દીધી છે. પોલીસની પ્રાથમિક તપાસમાં સામે આવ્યું છે કે ડિમ્પલ અને હેરી બંને એક પ્રાઈવેટ કંપનીમાં કામ કરતા હતા. આ કંપની પેક્સ એન્ડ મૂવર્સનું કામ કરે છે. લગભગ ત્રણ વર્ષથી બંને સાથે કામ કરતા હતા. આ

દરમિયાન બંને વચ્ચે મિત્રતા થઈ અને પછી પ્રેમ સંબંધ પણ થયો. જોકે, થોડા સમય પહેલા બંનેનું બ્રેકઅપ થઈ ગયું હતું. ત્યારથી હેરી ડિમ્પલથી નારાજ હતો. આ કારણે જ તેણે ડિમ્પલની કરપીણ હત્યા કરી. એવું પણ કહેવામાં આવી રહ્યું છે કે, બ્રેકઅપ પછી હેરી અંદરથી ખૂબ જ તૂટી ગયો હતો અને માનસિક રીતે પરેશાન રહેતો હતો. તેણે ડિમ્પલ સાથે ફરીથી સંબંધ સુધારવાનો પ્રયાસ કર્યો હતો, પણ વાત બની નહોતી. આથી તે વધુ પરેશાન થઈ ગયો હતો અને તેણે આવેશમાં આવીને આવું

હયમયાવતી ઘટના : રણમાં ટૂક બગડતાં પાણીની તરસથી તરફડીને ૪૯ લોકોના મોત, ૨નો આબાદ બચાવ



પશ્ચિમ આફ્રિકાના નાઈજર દેશમાંથી એક અત્યંત ચોંકાવનારી અને હૃદયદ્રાવક ઘટના સામે આવી છે. વિશ્વના સૌથી ફૂર ગણાતા સહારાના રણ પ્રદેશમાં એક ટૂક બગડી જતાં, તેમાં સવાર પ્રવાસીઓ ભયાનક ગરમી અને પાણીના અભાવે ફસાઈ ગયા હતા. આ અસહ્ય તાપમાન અને પાણીના એક-એક ટીપાં માટે તરસતા ૪૯ લોકોના કરુણ મોત નીપજ્યા છે. આ તમામ મૃતકો એક મુસ્લિમ તહેવારમાં હાજરી આપીને માલી દેશથી પરત ફરી રહ્યા હતા ત્યારે આ ઘટનાનો શિકાર બન્યા હતા અસમાકાથી ૮૦ કિમી દૂર સર્જઈ હોરર ફિલ્મ જેવી ઘટનાસ્થાનિક અગાદેજ ગવર્નર દ્વારા બહાર પાડવામાં આવેલા સત્તાવાર નિવેદન અનુસાર, આ ઘટના નાઈજર અને અલ્જીરિયાની સરહદ નજીક આવેલા કોસિંગ પોર્ટન્ટ 'અસમાકા' થી આશરે

૮૦ કિલોમીટર દૂર એક નિર્જન અને અત્યંત અંતરિયાળ વિસ્તારમાં બની હતી. રણની કાળજાળ ગરમી વચ્ચે અચાનક પ્રવાસીઓની ટૂક ખોરવાઈ ગઈ હતી. ડ્રાઈવર, તેના મદદનીશો અને પ્રવાસીઓએ ગાડી રિપેર કરવાના અથાક પ્રયાસો કર્યા હતા પરંતુ વ્હીકલ યાલુ થઈ શક્યું નહોતું. કમનસીબે, આ દરમિયાન ગાડીમાં રાખેલું પીવાનું પાણી પણ સંપૂર્ણપણે ખલાસ થઈ ગયું હતું. આસપાસ સેકંડો કિલોમીટર સુધી માત્ર ગરમ રેતી અને શેકાતો તડકો હોવાથી, ૪૯ લોકો તરસના કારણે તરફડીને ઘટનાસ્થળે જ મૃત્યુ પામ્યા હતા. વહીવટીતંત્ર દ્વારા તમામ મૃતકોને રણ પ્રદેશમાં જ સામૂહિક કબરો બનાવીને દફનાવવામાં આવ્યા છે. બે લોકોનો ચમત્કારિક બચાવ: ૫૦ કિમી પગપાળા ચાલીને આપી માહિતી આ ભયાનક કાળચક્ર વચ્ચે પણ બે લોકોનો ચમત્કારિક

બચાવ થયો છે. આ બંને બચી ગયેલા પ્રવાસીઓએ અગનગોળા ફેંકતી ગરમીમાં પણ હિંમત ન હારી અને રેતીના ઢુવાઓ વચ્ચે ૫૦ કિલોમીટર કરતાં પણ વધુ અંતર પગપાળા કાપ્યું હતું. તેઓ જેમ-તેમ કરીને એક પાણીના સ્ત્રોત સુધી પહોંચ્યા અને ત્યાંથી અસમાકા તરફ આગળ વધ્યા હતા. આ બે વીર બચી ગયેલા લોકોએ જ સ્થાનિક સત્તાવાળાઓને ટૂક બગડવાની અને અન્ય લોકો ફસાયા હોવાની પ્રથમ જાણકારી આપી હતી, પરંતુ ત્યાં સુધીમાં ઘણું મોડું થઈ ચૂક્યું હતું. પ્રવાસીઓ માટે ૩ થી ૪ જોન ગણાય છે આ વિસ્તાર ઉલ્લેખનીય છે કે, આ ચોક્કસ વિસ્તાર ગેરકાયદેસર અને આફ્રિકન પ્રવાસીઓ ('દ્વંદ્વેષ' ક્રિડિટ જ) ના અવરજવર માટેનો મુખ્ય માર્ગ માનવામાં આવે છે.

તંગ્રી સ્થાનેથી..

ચાંદીમાં એકઝાટકે રૂ.૫૬૦૦ થી વધુનો કડાકો, સોનું પણ રૂ.૧૩૦૦ તૂટ્યું

વૈશ્વિક બજારના નબળા સંકેતો અને સ્થાનિક સ્તરે પ્રોફિટ બુકિંગના કારણે આજે ભારતીય કોમોડિટી માર્કેટ માં સોના અને ચાંદીના ભાવમાં મોટો ઘટાડો જોવા મળ્યો છે. સવારના સત્રમાં જ સોના અને ચાંદી બંને કિંમતી ધાતુઓમાં ભારે વેચવાલી જોવા મળતા કિંમતો નોંધપાત્ર રીતે નીચે ગબડી છે. ખાસ કરીને ચાંદીના રોકાણકારો માટે આજની સવાર આંચકાજનક રહી છે કારણ કે ચાબર બજાર ખુલતાની સાથે જ ચાંદીમાં મોટું ગાબડું પડ્યું છે.

સોનામાં ગાબડું પડ્યું મળતી માહિતી મુજબ, MCX પર સોનાના ભાવમાં સારી એવી નરમાઈ જોવા મળી રહી છે.

જૂનો બંધ ભાવ : સોનાનો અગાઉનો બંધ ભાવ ઈજ ૧૫૮૫૪૭.૦૦ હતો.

નવો ઓપન ભાવ : આજે બજાર ખુલતાની સાથે જ સોનું ગબડીને ઈજ ૧૫૮૫૮૮.૦૦ પર ઓપન થયું હતું.

સમાચાર લખાવા સુધીની સ્થિતિ: માર્કેટમાં સતત ઘટાડો જારી રહ્યો હતો અને સોનું ઈજ ૧૧૭૮.૦૦ ના ઘટાડા સાથે ઈજ ૧૫૮૩૬૮.૦૦ પર ટ્રેડ થઈ રહ્યું હતું. આજના સત્ર દરમિયાન સોનાએ ઈજ ૧૫૮૨૧૩.૦૦ નો લો અને ઈજ ૧૫૮૫૮૮.૦૦ નો હાઈ બનાવ્યો છે. જે દર્શાવે છે કે સોનામાં આજે કુલ ૧૩૩૪ રૂપિયાનો કડાકો નોંધાયો છે.

ચાંદીમાં કડાકો: એકઝાટકે પ્રાર્થના નીચે આવી સોનાની સરખામણીએ ચાંદીના ભાવમાં વધુ તીવ્ર કડાકો બોલાઈ ગયો છે, જેનાથી બજારમાં અફરાતફરી મચી ગઈ છે.

જૂનો બંધ ભાવ : ચાંદીનો અગાઉનો બંધ ભાવ ઈજ ૨૬૪૭૯૮.૦૦ હતો.

નવો ઓપન ભાવ : માર્કેટ ઓપન થતા જ ચાંદી તૂટીને ઈજ ૨૬૦૦૨૪.૦૦ પર ખૂલી હતી.

સમાચાર લખાવા સુધીની સ્થિતિ: ટ્રેડિંગ સત્ર દરમિયાન ચાંદીમાં Rs ૩૮૦૪.૦૦ (-૧.૪૭%) નો મોટો કડાકો જોવા મળ્યો છે અને તે ઈજ ૨૬૦૮૮૨.૦૦ ના સત્ર પર લાઈવ ટ્રેડ થઈ રહી હતી. આજના સત્રમાં ચાંદીએ ઈજ ૨૫૯૧૬૭.૦૦ નો નીચલો સત્ર સ્પર્શ કર્યો હતો, જ્યારે ઉપલો સત્ર ઈજ ૨૬૧૪૯૮.૦૦ નોંધાયો છે. જેના પરથી ચાંદીમાં આજનો કુલ કડાકો ૫૬૨૮ રૂપિયા જેટલો થાય છે.

હેમસ્ટ્રિંગની ઈજને કારણે વિરાટ કોહલી અફઘાનિસ્તાન સામેની વનડે શ્રેણી ગુમાવશે

સ્ટાર ઈન્ડિયા બેટ્સમેન વિરાટ કોહલી ભારતીય ટીમની અફઘાનિસ્તાન સામેની આગામી ત્રણ મેચની ODI શ્રેણીમાં રમશે નહીં. એ નોંધનીય છે કે હેમસ્ટ્રિંગની ઈજને કારણે વિરાટ કોહલી શ્રેણીમાંથી બહાર રહ્યો હતો, જે મેન ઈન બ્લુ માટે મોટો ફટકો હોઈ શકે છે.

ઉલ્લેખનીય છે કે, IPL (ઈન્ડિયન પ્રીમિયર લીગ) ૨૦૨૬ ની ફાઈનલમાં રોયલ ચેલેન્જર્સ બેંગલુરુ સામે પણ કોહલી તેના હેમસ્ટ્રિંગ સાથે સંઘર્ષ કરતો જોવા મળ્યો હતો. ૩૭ વર્ષિય ખેલાડીએ ટુર્નામેન્ટના ફાઈનલ મુકાબલામાં શાનદાર ઈનિંગ રમી હતી, જેમાં તેણે ૭૫★ રન બનાવ્યા હતા અને તેની ટીમને સતત બીજા IPL ટાઈટલ તરફ દોરી હતી.

કારકિર્દીના સંધ્યાકાળમાં અજોડ ફિટનેસ ધરાવતા,

અફઘાનિસ્તાન સામેની ODI મેચમાં કોહલીની ગેરહાજરી ભારતીય ટીમ માટે મોટો ફટકો સાબિત થઈ શકે છે, અને ટીમ શ્રેણીમાં તેમના પ્રદર્શન માટે તેની સેવાઓ પર નિર્ભર રહેશે.

રસપ્રદ વાત એ છે કે, ભારત અને અફઘાનિસ્તાન એક ટેસ્ટ અને ત્રણ ODI મેચમાં એકબીજા સામે ટકરાશે. ટેસ્ટ મેચ ૬ જૂનથી મુલ્તાનપુરમાં રમાશે, જ્યારે ODI મેચ ૧૩, ૧૭ અને ૨૦ જૂને ધર્મશાળા, લખનૌ અને ચેન્નાઈમાં રમાશે. આગામી શ્રેણીમાં વિરાટ કોહલીની ગેરહાજરી તેના માટે વધુ મોટો ફટકો હશે, કારણ કે તાજેતરમાં સમાપ્ત થયેલી IPL માં તે જે ફોર્મમાં હતો તે જોતાં. ડિફેન્ડિંગ ચેમ્પિયન રોયલ ચેલેન્જર્સ બેંગલુરુને સતત બીજા IPL ટાઈટલ તરફ દોરીને, કોહલીએ બીજા ૬૦૦+ રનની સિઝન

પહોંચાડી.

ડિફેન્ડિંગ ચેમ્પિયન માટે રમાયેલી ૧૬ મેચમાં, કોહલીએ ૬૭૫ રન બનાવ્યા, ૫૬.૨૫ રનની સરેરાશ જાળવી રાખી, એક સદી પણ ફટકારી. ૧૫૬ રનના લક્ષ્યનો પીછો કરતી વખતે ગુજરાત ટાઈટન્સ સામેની ફાઈનલમાં તે ટીમ માટે મહત્વપૂર્ણ હતો. કોહલીએ ઈનિંગ્સની શરૂઆત કરી અને ૪૨ બોલમાં ૭૫★ રન બનાવ્યા, જે IPLમાં તેની વ્યક્તિગત સૌથી ઝડપી અડધી સદી હતી. વધુમાં, આ ટિગ્ગર બેટ્સમેન આંતરરાષ્ટ્રીય ક્રિકેટમાં સચિન તેંડુલકરના સુપ્રસિદ્ધ ૧૦૦ સદીના રેકોર્ડનો પીછો કરી રહ્યો હતો, તેથી અફઘાનિસ્તાન સામેની ત્રણ વનડે મેચ મહત્વપૂર્ણ બની શકી હોત, અને તેની ઈજ તેના અતૂટ રેકોર્ડને તોડવાના પ્રયાસમાં એક મોટો અવરોધ બની હોત.

વાહનચાલકો માટે એક મહત્વના સમાચાર

બુલેટ ટ્રેનની કામગીરીને પગલે ૫ જૂનની રાત્રે અનુપમ બ્રિજ બંધ રહેશે

અમદાવાદ, તા.૪ મુંબઈ-અમદાવાદ બુલેટ ટ્રેન પ્રોજેક્ટને લઈને વાહનચાલકો માટે એક મહત્વના સમાચાર છે. બુલેટ ટ્રેન પ્રોજેક્ટ અંતર્ગત સ્ટીલ બ્રિજ લોન્ચિંગની કામગીરી કરવાની હોવાથી કાંકરિયાથી એપેરલ પાર્કને જોડતો અનુપમ બ્રિજ આવતીકાલે ૫ જૂન ૨૦૨૬ના રોજ માત્ર રાત્રિના સમયે વાહન વ્યવહાર માટે બંધ રાખવામાં આવશે. વાહનચાલકોને કોઈ મુશ્કેલી ના પડે તે માટે વહીવટી તંત્ર દ્વારા ટ્રાફિક ડાયવર્ઝન અંગેની જાહેરાત કરવામાં આવી છે. બુલેટ ટ્રેન પ્રોજેક્ટની વિવિધ કામગીરીના કારણે આગામી સમયમાં પણ અલગ અલગ દિવસે રાતના સમયે બ્રિજ બંધ રહે તેવી સંભાવના છે.

બુલેટ ટ્રેનની કામગીરી દરમિયાન નાગરિકોની સુરક્ષાને ધ્યાનમાં રાખીને અનુપમ બ્રિજ ૫ જૂન ૨૦૨૬ના રોજ રાત્રે ૦૦:૦૦ કલાકથી (મધ્યરાત્રિથી) વહેલી સવારે ૦૬:૦૦ કલાક સુધી તમામ પ્રકારના વાહનોની અવરજવર માટે સંપૂર્ણપણે બંધ રહેશે.

રાત્રિના સમયે વાહનચાલકોને રસ્તો શોધવામાં કે ડાયવર્ઝન સમજવામાં તકલીફ ન પડે તે માટે ખાસ વ્યવસ્થાઓ કરવામાં આવી છે. બ્રિજ બંધ રહેવાના સમય દરમિયાન યોગ્ય બેરિકેડિંગ અને ડાયવર્ઝન દર્શાવતા મોટા સાઈનબોર્ડ લગાવવામાં આવશે. મુસાફરોની સુરક્ષા

માટે પૂરતી લાઈટિંગ વ્યવસ્થા અને ટ્રાફિક સૂચક ચિહ્નો મુકવામાં આવશે. વાહનોના સુચારુ સંકલન અને જનતાને સાચો માર્ગ બતાવવા માટે મહત્વપૂર્ણ સ્થળો પર દિવસ-રાત ટ્રાફિક માર્શલો હાજર રહેશે.

સમગ્ર કામગીરી દરમિયાન સ્થળ પર વિશેષ સુરક્ષા ટીમો તૈનાત રહેશે, જે કામની પ્રગતિ અને ટ્રાફિકની અવરજવર પર ચોવીસે કલાક નજર રાખશે. રાત્રિના સમયે આ રૂટ પરથી પસાર થતા વાહનચાલકોને વૈકલ્પિક રસ્તાનો ઉપયોગ કરવા અને ટ્રાફિક પોલીસ તેમજ માર્શલોને સહકાર આપવા અપીલ કરવામાં આવી છે.

આમ આદમી પાર્ટીના સાંસદ સંજય સિંહે ભાજપ પર તપાસ એજન્સીઓના ઉપયોગ દ્વારા હરીફ પક્ષોમાં વિભાજન કરવાનો આરોપ લગાવ્યો

નવી દિલ્હી, તુષામૂલ કોંગ્રેસમાં બળવા વચ્ચે, આમ આદમી પાર્ટીના રાજ્યસભાના સાંસદ સંજય સિંહે ભારતીય જનતા પાર્ટી (ભાજપ) પર એન્ફોર્સિમેન્ટ ડિરેક્ટોરેટ અને સેન્ટ્રલ બ્યુરો ઓફ ઇન્વેસ્ટિગેશન જેવી તપાસ એજન્સીઓનો ઉપયોગ કરીને હરીફ પક્ષોમાં વિભાજન કરવાનો આરોપ લગાવ્યો.

તુષામૂલ કોંગ્રેસના ૫૮ ધારાસભ્યોએ પાર્ટીના નેતૃત્વ સામે બળવો કરીને અને તુષામૂલ વિધાનસભા પક્ષ પર ઘાવો કર્યા બાદ પત્રકારો સાથે વાત કરતા સંજય સિંહે કહ્યું, 'ભાજપ જે રીતે કાર્ય કરે છે તેમાં પક્ષોને તોડવાનું, ED, CBI અને તપાસ એજન્સીઓને ધમકાવવાનું શામેલ છે, જે દેશમાં એક રમત બની ગઈ છે. તેમણે શિવસેનાને

તોડી નાખી, NCP તોડી નાખી, અરુણાચલ અને ઉત્તરાખંડમાં કોંગ્રેસને તોડી નાખી, ગોવા, કર્ણાટક અને મધ્યપ્રદેશમાં કોંગ્રેસને તોડી નાખી. તેમણે અમારી છાંટી પાર્ટીને પણ તોડી નાખી. x

xબધા પક્ષોને તોડીને, તેઓ દેશ પર શાસન કરવા માંગે છે. ઉકેલ લોકો પાસે છે. લોકોએ તેમને તરત જ અને ત્યાં જ યોગ્ય

જવાબ આપવો જોઈએ. તે એકમાત્ર ઉકેલ છે, x તેમણે ઉમેર્યું. તુષામૂલ કોંગ્રેસ સંપૂર્ણ માળખાકીય અરાજકતામાં ફસાઈ ગઈ છે. એપ્રિલ ૨૦૨૬ માં યોજાયેલી વિધાનસભાની ચૂંટણીમાં કારમી હાર બાદ, એક શાનદાર આંતરિક બળવાએ વિધાનસભા પક્ષને ખંડિત કરી દીધો છે, ડાયમંડ હાઉસના સાંસદ અભિષેક બેનર્જીને સંપૂર્ણપણે

અલગ કરી દીધો છે અને તેની વિધાનસભાની સત્તાનો હાઈકમાન્ડ છીનવી લીધો છે.

બુધવારે બપોરે થયેલા એક ઉચ્ચ-વોલ્ટેજ ઘટનાક્રમમાં, ટીએમસીના ૮૦ નવા ચૂંટાયેલા ધારાસભ્યોમાંથી ૫૮ ધારાસભ્યો ટીએમસી વિધાનસભા પક્ષ પર ઔપચારિક રીતે ઘાવો કરવા માટે વિધાનસભા અધ્યક્ષ રથેન્દ્રનાથ બોઝના ચેઅર તરફ

કૂચ કરી ગયા હતા. તાજેતરમાં હાંકી કાઢવામાં આવેલા ધારાસભ્યો રીતાબ્રત બેનર્જી અને સંદીપન સાહાના નેતૃત્વમાં, અલગ થયેલા જૂથે પક્ષપલટા વિરોધી કાર્યવાહીને બાયપાસ કરવા માટે જરૂરી બે-તૃતીયાંશ સંખ્યાને પાર કરવાનો ઘાવો કર્યો છે, અને રીતાબ્રત બેનર્જીને સત્તાવાર વિરોધ પક્ષના નેતા તરીકે સફળતાપૂર્વક નામ આપ્યું

'એક વૃક્ષ, અનેક આશાઓ' - વિશ્વ મોરબી જિલ્લાના વિકાસ માં હળવદ તાલુકા નો પર્યાવરણ દિવસે વિશાળ વૃક્ષારોપણ યજ્ઞ મહત્વ નો ફાળો છે... જિલ્લા કલેક્ટર ખરે !!



ગાંધીનગર મેટ્રો, તા.૦૫

તા.૫ જૂન ૨૦૨૬ શુક્રવાર સવારે ૧૧-૩૦ વાગે વિશ્વ પર્યાવરણ દિવસના ઉપલક્ષ્યે ગુજરાત પ્રદૂષણ નિયંત્રણ બોર્ડ પ્રાદેશિક કચેરી-અમદાવાદ શહેર, અરવિંદ લિમિટેડ-ગાયત્રીપરિવાર, લાયન્સ ઇન્ટરનેશનલ ડિસ્ટ્રિક્ટ-૩૨૩૨-૨ દ્વારા, ગોતા જગતપુર, એ.એમ.સી વોટર ડિસ્ટ્રિબ્યુશન પંપિંગ સ્ટેશન, જગતપુર-ગોતા અમદાવાદ ખાતે મોટી સંખ્યામાં બોરસલી, લીમડો, આસોપાલવ, પંચમુખી, વિગેરે છોડના રોપાનું વૃક્ષારોપણ કરવામાં આવ્યું, જેમાં મુખ્ય અતિથિ ડો.સતિષએસ.પટેલ, CEO Naroda enviro projects Ltd



GIDC Naroda તથા ડો. શ્રેતા બેન પટેલ ઈ ઓફિસર ગુજરાત પ્રદૂષણ નિયંત્રણ બોર્ડ પ્રાદેશિક કચેરી અમદાવાદ શહેર, ગાયત્રી પરિવાર અમદાવાદ શહેરની શાખાઓના અગ્ર ગણીઓ, પરિજનો, લા.ગીરીશપટેલ, એન્વાયરમેન્ટ ચેરપર્સન લાયન્સ ક્લબ, વોટર diatubution સ્ટેશન જગતપુર ગોતા યુનિસિપલ કોર્પોરેશન સ્ટાફ સહિત મોટી સંખ્યામાં હાજર રહ્યા હતા. ઉત્સાહ પૂર્વક ઉલ્લાસમય વાતાવરણ વચ્ચે ગાયત્રી પૂજન અને સમૂહમાં મંત્રોચ્ચાર સાથે વૃક્ષારોપણ કરવામાં આવ્યું હતું ત્યારબાદબાદ સૌ સદસ્યોએ સાથે નાસ્તો લીધો હતો.

મોરબી જિલ્લા કલેક્ટર દ્વારા શુક્રવારે હળવદ તાલુકાની જુદી-જુદી સરકારી કચેરીઓની આકસ્મિક મુલાકાત લેવામાં આવી હતી. જિલ્લા કલેક્ટરે હળવદની મામલતદાર કચેરી, તાલુકા પંચાયત અને હળવદ નગરપાલિકા કચેરીની રૂબરૂ મુલાકાત લઈને ત્યાં ચાલતી કામગીરીનું નિરીક્ષણ કર્યું હતું. આ સરપ્રાઈઝ વિઝિટ દરમિયાન તેમણે કચેરીના જુદા-જુદા વિભાગોમાં જઈને તપાસ કરી હતી અને જરૂરી સુધારો કરવા માટે વહીવટી તંત્રને ઘણી બધી સૂચનાઓ આપી હતી.

જિલ્લા કલેક્ટર દરમિયાન સબ રજિસ્ટ્રાર કચેરી, જનસેવા કેન્દ્ર અને આધાર કેન્દ્રની પણ મુલાકાત લીધી હતી. કચેરીઓમાં ચાલતી વિવિધ શાખાઓની કામગીરી બાબતે તેમણે વિગતવાર જાણકારી મેળવી હતી. મુલાકાત દરમિયાન જિલ્લા કલેક્ટરે ખાસ કરીને સિટિઝન લક્ષી સેવાઓ અંગે અધિકારીઓને મહત્વના સૂચનો આપ્યા હતા. સરકારી સેવાઓ મેળવવા માટે આવતા સામાન્ય લોકોને કચેરીઓમાં વધારે સમય સુધી રાહ ન જોવી પડે તેની ખાસ તકેદારી રાખવા સૂચન કર્યું હતું

વધુમાં હળવદ નગરપાલિકા તંત્ર દ્વારા નર્મદા કેનાલમાં દૂષિત ગટરનું પાણી છોડવામાં આવ્યું હોય અને તે પાણી બ્રાહ્મણી ૨ કેનાલમાં જતું હોવાથી લોકોના આરોગ્ય ઉપર પણ અસર પડી શકે તેમ હોય, જિલ્લા કલેક્ટરે ત્યાંની સ્થળ વિઝીટ લીધી હતી અને ચીફ ઓફિસરને



તાકીદે સફાઈ કરવાની સૂચના આપી હતી. વીજ લાઈનના વળતરને લઈને બનતા ઘર્ષણના બનાવો અંગે જિલ્લા કલેક્ટરે જણાવ્યું હતું કે, કોઈપણ વિકાસલક્ષી કાર્ય થતું હોય ત્યારે અમુક લોકોને તકલીફ પડતી હોય છે, પરંતુ આપણે દેશના વિકાસના મોટા ઉદ્દેશ્યને પણ વિચારવો જોઈએ. તમામ લાઈનો માટે ૧૬-૧ ના ટેલિગ્રાફ એક્ટ મુજબના ઓર્ડર્સ પાસ કરીને કાયદાકીય પ્રક્રિયાઓનું પાલન કરવામાં આવ્યું છે અને ખેડૂતોને સાંભળવાની તક પણ અપાઈ છે. કમિટી દ્વારા નક્કી થયેલું યોગ્ય વળતર ચૂકવવામાં આવે તે માટે તંત્ર સતત મોનિટરિંગ કરી રહ્યું છે અને બાકી વળતર ચૂકવવામાં વિલંબ ન થાય તે માટે એજન્સીઓને કલેક્ટર અને પ્રાંત અધિકારી કક્ષાએથી સૂચનાઓ અપાઈ છે.

ઝારખંડના પલામુમાં માલગાડીના ૧૫ કોલસા ભરેલા ડબ્બા પાટા પરથી ઉતરી ગયા, ઘણી ટ્રેનો રદ

પલામુ, ગુરુવારે ઝારખંડના પલામુ જિલ્લામાં એક માલગાડીના ઓછામાં ઓછા ૧૫ કોલસા ભરેલા ડબ્બા પાટા પરથી ઉતરી ગયા હતા, જેના કારણે ડાલ્ટનગંજ અને ગઢવા રોડ જંકશન વચ્ચે ટ્રેન સેવાઓ ખોરવાઈ ગઈ હતી, એમ એક રેલવે અધિકારીએ જણાવ્યું હતું. જોકે, કોઈ જાનહાનિ થઈ નથી, એમ અધિકારીએ જણાવ્યું હતું. આ ઘટના પૂર્વ મધ્ય રેલવે ના ધનબાદ વિભાગ હેઠળ રાજહરા સ્ટેશન નજીક બની હતી જ્યારે માલગાડી અપલાઈન તરફ વાળવામાં આવી રહી હતી.

રાજહરા રેલવે સ્ટેશન મેનેજર ઈન્દ્રજીત રામે જણાવ્યું હતું કે, xકોલસા ભરેલા પંદર ડબ્બા પાટા પરથી ઉતરી ગયા હતા. પાટા પરથી વેગન દૂર કરવાની પ્રક્રિયા શરૂ થઈ ગઈ છે. x પૂર્વ મધ્ય રેલવેના ધનબાદ વિભાગના એક અધિકારીએ જણાવ્યું હતું કે, અપલાઈન તરફ વાળવામાં આવતા માલગાડીના પંદર ડબ્બા પાટા પરથી ઉતરી ગયા હતા, જેના કારણે ડાલ્ટનગંજ અને ગઢવા રોડ જંકશન વચ્ચે ટ્રેન સેવાઓ ખોરવાઈ ગઈ હતી. ઘટના બાદ ઘણી ટ્રેનો ડાયવર્ટ કરવામાં આવી હતી અથવા રદ કરવામાં આવી હતી, એમ

અધિકારીએ ઉમેર્યું હતું.

પૂર્વ મધ્ય રેલવેના ધનબાદ વિભાગના એક અધિકારીએ જણાવ્યું હતું કે, અપલાઈન પર ડાયવર્ઝન દરમિયાન માલગાડીના પંદર વેગન પાટા પરથી ઉતરી ગયા હતા, જેના કારણે ડાલ્ટનગંજ અને ગઢવા રોડ જંકશન વચ્ચે ટ્રેન સેવાઓ ખોરવાઈ ગઈ હતી. અધિકારીએ ઉમેર્યું હતું કે, ઘટના બાદ ઘણી ટ્રેનોને ડાયવર્ઝન અથવા રદ કરવામાં આવી હતી.

પૂર્વ મધ્ય રેલવે ના ધનબાદ વિભાગ હેઠળ રાજહરા સ્ટેશન નજીક બપોરે ૧ વાગ્યાની આસપાસ આ ઘટનાની

જાણ થઈ હતી.

૧૦ પેસેન્જર ટ્રેનોને ડાયવર્ઝન આપવામાં આવી હતી ઘટનાને કારણે ઓછામાં ઓછી ૧૦ પેસેન્જર ટ્રેનોને ડાયવર્ઝન, શોર્ટ-ટર્મિટ અથવા રદ કરવામાં આવી હતી. xપંદર કોલસા ભરેલી વેગન પાટા પરથી ઉતરી ગઈ હતી. બે લાંબા અંતરની માલગાડીઓ હતી જેમાં લગભગ ૧૧૬ વેગન હતા, x પૂર્વ મધ્ય રેલવેના મુખ્ય જનસંપર્ક અધિકારી સરસ્વતી ચંદ્રાએ પીટીઆઈને જણાવ્યું હતું. રાજહરા રેલવે સ્ટેશન મેનેજર ઈન્દ્રજીત રામે

જણાવ્યું હતું કે ટ્રેક પરથી વેગન દૂર કરવાની પ્રક્રિયા શરૂ થઈ ગઈ છે. પૂર્વ મધ્ય રેલવેના ધનબાદ વિભાગના એક અધિકારીએ જણાવ્યું હતું કે, અપલાઈન પર ડાયવર્ઝન દરમિયાન માલગાડીના પંદર વેગન પાટા પરથી ઉતરી ગયા હતા, જેના કારણે ડાલ્ટનગંજ અને ગઢવા રોડ જંકશન વચ્ચે ટ્રેન સેવાઓ ખોરવાઈ ગઈ હતી.

રાંચી- સાસારામ એક્સપ્રેસ રદ કરવામાં આવી છે, જ્યારે રાંચ-યોપન એક્સપ્રેસ, ગોમોહ-યોપન પેસેન્જર અને બરકાકાના-દેહરી ઓન સોન પેસેન્જર ટ્રેન સહિત



ત્રણ ટ્રેનોને ટૂંકા ગાળા માટે બંધ કરવામાં આવી છે. હટિયા-આનંદ વિહાર એક્સપ્રેસ, રાંચી-દિલ્હી રાજધાની, પલામુ એક્સપ્રેસ અને શક્તિપુજ એક્સપ્રેસ સહિત છ ટ્રેનોને

ડાયવર્ટ કરવામાં આવી છે, એમ ECR ઠ પર પોસ્ટ કરે છે. ગયા મહિને બોકારોમાં માલગાડીનો વેગન પાટા પરથી ઉતરી ગયો હતો

અધિકારીઓ એ જણાવ્યું હતું કે, ઝારખંડના બોકારો જિલ્લામાં લેવલ કોસિંગ પર એક કાર સાથે અથડાયા બાદ માલગાડીનો એક વેગન પાટા પરથી ઉતરી ગયો હતો.

ન્યૂઝ ઓફ ગાંધીનગર.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(974)2026

NOG SSNO:153

વિષય: "શ્રેષ્ઠ/સર્વોત્તમ"

શીર્ષક: "

પ્રકાર: ગદ્ય.

"જિંદગી જીવવા ની જડીબુટ્ટી".

શબ્દો: ૧૫૫

તમારી આસપાસ ની અથવા નજીક ની વ્યક્તિઓ માંથી જે કોઈ શ્રેષ્ઠ હોય તેને તમારા બેસ્ટ બનાવો. તેમનાં માં જે શ્રેષ્ઠ હોય તે અપનાવો ને ના હોય તેને દફનાવો તમારી જિંદગી જીવવાં ની માર્કશીટ ઓટોમેટીક અપગ્રેડ થઈ જશે.

એક મિનીટ કારણ વગર ની વેડફો તેથી તમારી જિંદગી બદલાઈ જતી નથી. પરંતુ વપરાયેલી દરેક મિનીટ કારણ વાળી હોય તો તમારી જિંદગી બદલાઈ જાય છે. વૃત્તિ વગર ની પ્રવૃત્તિ, પ્રવૃત્તિ વગર ની નિવૃત્તિ અને કોઈ ઈસર વગર ની મહેનત હોવાં ન હોવાં બરાબર છે.

એટલાં ધાર્મિક ન બનો કે ધર્મ ની ક્રિયા તમારાં ફેમિલી સંબંધો ને સાચવવાં નો સમય ખાઈ જાય. એટલાં કાર્મિક પણ ન બનો કે ફેમિલી માટે ફાળવવાં નો સમય જ રહે નહીં. એટલાં માર્મિક પણ ન બનો કે તમારી બધી વાતો લોકો હસવાં માં લે.. જો આ રીતે જિંદગી જીવશો તો તમે સમાજની નજરે ઉત્તમ, નરોત્તમ, પુરુષોત્તમ અને સર્વોત્તમ બની જશો.

જીતેન્દ્ર શાહ "સુકાન્ત" (અમદાવાદ)

★★★★★★

NOGSS NO: 345

વિષય: શ્રેષ્ઠ/સર્વોત્તમ

શીર્ષક: હારીને પણ મલકે

પ્રકાર: પદ્ય - શબ્દો: ૧૨૮

સર્વોત્તમ કોને કહેવાય? જે જીતે એને?
ના રે ના, સર્વોત્તમ તો એ, જે હારીને પણ મલકે એને.

સર્વોત્તમ ના હોય સોનાના સિંહાસન પર,
સર્વોત્તમ તો ઉંબરે બેસી આંસુ પી જાય એ જન.

સર્વોત્તમ ના હોય હાથમાં તલવાર ધરે એ,
સર્વોત્તમ તો પીડા સહીને પણ દુઆ કરે એ.

જેના સપના ચગદાઈ જાય,
તોય ચોખા પાછા ફેંકી ઘરને સુખડી દઈ જાય,
એથી મોટું શ્રેષ્ઠ બીજું કયું કહેવાય?

જેના ભાગે અંધારું આવે, તોય દીવો ધરે,
જેના હાથે રેતી આવે, તોય મોતી કરે,
જેને મળે તિરસ્કાર, તોય પ્રેમથી વરે,
એ જ સાચું શ્રેષ્ઠ, જગ આખું એને નમે.

સર્વોત્તમ ના હોય ઊંચા મહેલમાં વસનાર,
સર્વોત્તમ તો એ જે પોતાની વ્યથા પર મલમ બની જનાર.

હંસા ઝાલા "લાગણી" (સુરત)

★★★★★★

NOG ss No. 213.

વિષય :- "શ્રેષ્ઠ-સર્વોત્તમ".

શીર્ષક :- "હું રહું ને તું રહે".

પ્રકાર :- હરિગીત છંદ. (પદ્ય.)

શું પૂર્ણતામાં પામવું? શું પૂર્ણ થઈ ને વિચરવું?
શુન્ય થઈ ને શ્યામ સુંદરમાં જ મારે સમાવવું.

નિરંજનના નવ નિરખતા ચિત્રમાં શું નીરખવું?
દ્વેત ભાવે રાસ રચતા, વર રમાને શ્રેષ્ઠ કહેવું.

શુકશાસ્ત્રના શુકદેવજીને, શ્યામ સુંદર લાગવું,
નિ:શુલ્ક દાસિકા બનીને, શ્રેષ્ઠ પદને પામવું.

ન નીરખવું નિરાકારે, નૃત્ય નમણું નટવર તણું,
જમનાજીના જળભરી ને, સર્વોત્તમને પામવું.

જન્મ ધરી ને જટુપતિનું રૂપ મારે ઝંખવું,
ગોપી ભાવે પૂજાએ, તો સ્થાન પામે રાસમાં.

શ્રવણ, કિર્તન, આત્મભાવે, ને વળી નિવેદનમ,
સાખ્ય, દાસ્ય, અર્ચના, ને પાદ સેવન પામવું.

નવધિ રૂપે ભક્તિ કમળે, કરકમળને પામવું,

હું રહું ને તું રહે, 'સ્વજને' બીજું કઈ ન માંગવું.
કવિ શ્રી યોગેશભાઈ પંડ્યા 'સ્વજન' (જુનાગઢ) (હાલ-અમેરિકા)

★★★★★★

: NOG. SS No: 194

વિષય : શ્રેષ્ઠ/સર્વશ્રેષ્ઠ

શીર્ષક : શ્રેષ્ઠ & સર્વશ્રેષ્ઠ

પ્રકાર : પદ્ય, શબ્દ : ૮૮

કોઈ પણ કાર્યાતે સફળતાના પર્યાયરૂપી શબ્દ બનતો શ્રેષ્ઠ,
સાંભળી આ શબ્દ વ્યક્તિ બનતો મનથી ભરેખર જયેષ્ઠ.

પહોંચવા આ સ્થાને જાતને નીચોવતો એ અર્પીને સર્વશ્રેષ્ઠ,
નિર્ધારિત મુકામની પ્રાપ્યતાથી મળતી ખુશીને માણતો બની યથેષ્ઠ.

પાડેલા પ્રસ્વેદને અતરમાં તબદીલ કરી બન્યો એ શ્રેષ્ઠ,
પુરુષાર્થને પ્રારબ્ધની મહેરથી પ્રશસ્તી પામી એ બન્યો સર્વશ્રેષ્ઠ.

માતાપિતા પણ કાયમ ઈચ્છે બને એનું બાળ
સર્વશ્રેષ્ઠ,

ભણતરના આંકડે ના તોલવું વ્યક્તિને, ઈશ્વરે દરેકને આપ્યું છે કંઈક
શ્રેષ્ઠ.

ફરજકે જવાબદારી યોગ્ય સમયે અદા કરનારોય બનતો શ્રેષ્ઠ,
અંતરઆત્માના અવાજે કર્મ કરી પારિતોષ મેળવતો સર્વશ્રેષ્ઠ.

ઈશ્વરના ચોપડે લખાવવું જોઈએ તમારું કાર્ય બનીને શ્રેષ્ઠ,
'ખ્યાતિ' ને મતે સંસ્કારોના સિંચનથી સાત્વિક વ્યક્તિ બનતો
સર્વશ્રેષ્ઠ.

નામ: ખ્યાતિ જીગર દેસાઈ. (અમદાવાદ)

★★★★★★

NOGG SS no 351

વિષય: શ્રેષ્ઠ/સર્વોત્તમ

શબ્દ: ૪૫

પ્રકાર: હાઈકુ

૧). દ્રઢ ઈરાદો

હાર જીતની ચિંતા
કરવી નહીં.

૨). જીવન શ્રેષ્ઠ

અડંગ ઈરાદો છે
મંજિલ મળે.

૩). શ્રાસે શ્વાસે છે

સર્વોત્તમ મંજિલ
શ્રેષ્ઠ કરવું.

૪). સહન કરે

જીવન થાય શ્રેષ્ઠ

મંત્ર છે દ્રઢ.

૫). તપવું પડે

આત્મ ખોજ કરવી

શ્રેષ્ઠ બનવું.

જયશ્રી વાઘેલા (મુંબઈ)

★★★★★★

NOG SS NO : 406

વિષય : "શ્રેષ્ઠ / સર્વશ્રેષ્ઠ"

શીર્ષક: શ્રેષ્ઠ સંવાદ

પ્રકાર: ગદ્ય

શબ્દો : ૩૨૧

આજે મારા ઈશ્વર સાથે ફરી એ જ વાર પર ચર્ચા થઈ ગઈ, "શું
કામ મારી સાથે જ? શું કામ?"
પરંતુ હું ભૂલી ગયો કે તેઓ એક બાહોશ વકીલથી પણ ઉપર એક
મોટા ન્યાયાધીશ છે, એક ચતુર રાજનીતિજ્ઞ છે, જેની પાસે દરેક
સવાલ રૂપી પાસાઓના દાવપેચનું જ્ઞાન છે. એક મીઠું સ્મિત
આપીને મને જ ચીત કરી દીધો. કહે છે, "અરે, મૂંઝવણ તારી,
પ્રશ્ન તારો, ઉત્તર પણ તે જ શોધ્યો, અને નિર્ણય પણ તે જ લીધો;
અને હવે મને તું જ સવાલ પૂછે છે?"

મારાથી ન રહેવાયું, હું ખૂબ જ વ્યગ્ર થઈને બોલી પડ્યો, "હા,
મારો જ નિર્ણય હતો, પરંતુ તમે ક્યાં હતા? બોલો. હંમેશા મને
દરેક મુશ્કેલીમાંથી બહાર કાઢી લાવવા માટે અને મને મદદ કરવા
તૈયાર રહેનાર તમે ક્યાં હતા તે વખતે?" ફરી પાછું તેજ તોફાની,
પરંતુ ગર્ભિત સ્મિત સાથે તેમણે કહ્યું, "હું ત્યારે પણ તારી સાથે જ
હતો, જ્યારે તે નિર્ણય લીધો હતો, અને આજે પણ તારી સાથે જ
હું." મેં પૂછ્યું, "તો પછી આપો સાબિતી."

તેમણે કહ્યું, "ને નિર્ણય લીધો તેની તો મને ખાતરી હતી, અને
તારા દરેક નિર્ણય લીધા બાદ તને મેં કદી જીવનની ડગમગુ થતી
પરિસ્થિતિમાંથી પડવા દીધો નથી. મારો હાથ અને સાથ સદાય
તારી સાથે જ, તને મદદ કરવા તૈયાર રહેતો હતો, અને રહેશે પણ
બરો. તું કદાચ મને ચૂકીશ ઓળખવામાં, પરંતુ હું તને કદી ના
ભૂલી શકું. આજે આટ-આટલી વિકટ પરિસ્થિતિઓને પાર કર્યા
બાદ પણ જો તું અહીં મારી સમક્ષ આવીને ઉભો છે, અને મારા
પર પ્રશ્નો કરી રહ્યો છે, તો તે સઘળું મારો જ સાથ અને શક્તિનો
પ્રતાપ છે, જે તેને આગળ વધવા માટે સતત આત્મબળ આપે છે.
તું નાહક ચિંતા કરે છે.

તારું કામ ફક્ત મારા પર વિશ્વાસ રાખવાનું, અને કર્મ અને
કર્તવ્યના રસ્તે ચાલવાનું છે." અને બસ, આ જ વાતની પાછળ
ફરી પાછું ગર્ભિત સ્મિત આપીને મને તેમણે જીવની ઘટમાળા ના
પથરાળા રસ્તા પર આગળ ચાલવા માટે મનાવી લીધો.

"રણકાર"

ડો. હેમલ કે રાવલ. મુંબઈ

ડો. સતીશ પુનિયાના રાજ્યસભા ઉમેદવાર તરીકેની જાહેરાતથી તેમના પરિવાર, નજીકના મિત્રો, ભાજપના કાર્યકરો અને સામાન્ય જનતા ખૂબ જ ખુશ છે.



હરિયાણા ભાજપના પ્રભારી, રાજસ્થાન ભાજપના ભૂતપૂર્વ પ્રદેશ પ્રમુખ અને એક અગ્રણી અને રાષ્ટ્રીય નેતા ડો. સતીશ પુનિયાને ભાજપ દ્વારા રાજસ્થાનથી રાજ્યસભાના ઉમેદવાર જાહેર કરવામાં આવ્યા છે. તેમના પરિવાર, નજીકના મિત્રો, ભાજપના કાર્યકરો અને સામાન્ય જનતા તેમની જાહેરાતથી ખુશ છે. ભાજપના ભૂતપૂર્વ જિલ્લા ઉપાધ્યક્ષ, સંજય ખંડેલવાલ, રાજેશ ઘાટે, ચિરાગ ચૌધરી, અંકિત ગુર્જર, તિલક રાવત, દીપક સિંહ રાઠોડ, મકરાણાથી અમિત જૈન અને અસંખ્ય અન્ય પક્ષના કાર્યકરોએ રાજસ્થાનથી ભાજપના રાજ્યસભા ઉમેદવાર તરીકે તેમનું સ્વાગત

કર્યું. આ ઉપરાંત, પ્રોફેસર (ડો.) રમેશ કુમાર રાવત, રજિસ્ટ્રાર, સિક્કિમ પ્રોફેશનલ યુનિવર્સિટી, ગંગટોક, સિક્કિમ; સુશીલ કટારા, ભૂતપૂર્વ મંત્રી, ભાજપ, રાજસ્થાન સરકાર; ખેડૂત નેતા રામ કિશન બિંચર, કાર્યકરો, અધિકારીઓ અને રાજસ્થાન ભાજપ અને હરિયાણા ભાજપના સભ્યોએ ફોન પર, ફેસબુક, વોટ્સએપ પર અને અન્ય ચેનલો દ્વારા રૂબરૂમાં હાર્દિક શુભેચ્છાઓ અને શુભકામનાઓ પાઠવી છે. ૩ જુલાઈ, ૨૦૨૦ ના રોજ, વિશ્વના પ્રથમ હિન્દી ન્યૂઝ પોર્ટલ વેબદુનિયાના તે સમયના ગ્લોબલ જર્નાલિસ્ટ ડો. રમેશ કુમાર રાવત સાથેની

મુલાકાતમાં, ડો. સતીશ પુનિયાએ કહ્યું, xમારું માનવું છે કે સત્તા કે પદ માટે કોઈ સંઘર્ષ ન હોવો જોઈએ. જોકે, મને આશા છે કે જેમ પાર્ટીએ મને પ્રદેશ પ્રમુખ તરીકે નિયુક્ત કરીને સન્માનિત કર્યો હતો, તેમ ભવિષ્યમાં પણ મારા કાર્યને ધ્યાનમાં રાખીને મારું સન્માન કરતા રહેશે. x આ મુલાકાતમાં ડો. સતીશ પુનિયાના ઉપરોક્ત શબ્દો આજે સાચા સાબિત થયા છે, અને ભાજપે તેમને રાજ્યસભાના ઉમેદવાર જાહેર કરીને તેમનું સન્માન કરવાનું પોતાનું વચન પૂર્ણ કર્યું છે. આ પણ સાબિત કરે છે કે ભાજપ જે કહે છે તે કરે છે!



કરંજડી ગામમાં આંગણવાડીનું જર્જરિત મકાન બાળકો માટે જોખમી:
વારંવારની રજૂઆત છતાં ICDS વભાગ ઘોર નિદ્રામાં

નેનાવા ચેકપોસ્ટ પર ધાનેરા પોલીસનો મોટો પ્રહાર :
૬૭.૧૫ લાખના પોષડોડા સાથે એક આરોપી ઝડપાયો

ધાનેરા, બનાસકાંઠા: રાજ્યમાં નશીલા માદક પદાર્થોની હેરાફેરીને રોકવા માટે પોલીસ વિભાગ દ્વારા ચલાવવામાં આવતી સઘન કામગીરી અંતર્ગત ધાનેરા પોલીસને વધુ એક નોંધપાત્ર સફળતા મળી છે. ધાનેરા પોલીસ સ્ટેશન વિસ્તારમાં આવેલી નેનાવા ચેકપોસ્ટ ખાતે વાહન ચેકિંગ દરમિયાન પાર્સલની આડમાં ગેરકાયદેસર રીતે પોષડોડાની હેરાફેરી કરવામાં આવી રહી હોવાનો પર્દાફાશ કરી પોલીસે આશરે ૬૭.૧૫ લાખના મુદ્દામાલ સાથે એક આરોપીની ધરપકડ કરી છે. પોલીસ અધિકારીઓને મળેલી સૂચનાઓ મુજબ નશીલા માદક પદાર્થોની હેરાફેરી કરતા તવો સામે કડક કાર્યવાહી કરવા અને આવી પ્રવૃત્તિઓને સંદર્ભ નાબૂદ કરવા માટે સતત દેખરેખ રાખવામાં આવી રહી હતી. આ અનુસંધાને ધાનેરા પોલીસ સ્ટેશનના પોલીસ ઈન્સ્પેક્ટર એસ.ડી. ચૌધરી ના માર્ગદર્શન હેઠળ પોલીસ સ્ટાફ દ્વારા નેનાવા ચેકપોસ્ટ ખાતે વાહન ચેકિંગ હાથ ધરવામાં આવ્યું હતું. ચેકિંગ દરમિયાન ગુજરાત તરફથી રાજસ્થાન તરફ જતી મહિન્દ્રા પીકઅપ ગાડી (રજ. નં. ઈલ-૧૦-૪-૭૧૧૦) શંકાસ્પદ લાગતા તેને રોકી તપાસ કરવામાં આવી હતી. તપાસ દરમિયાન પીકઅપના બંધ બોડીના અંદરના ભાગમાં રાખેલા સફેદ રંગના પાખી પુકાના ૨૦ બોક્સમાંથી પ્લાસ્ટિકના કદાઓમાં ભરેલો ૬૭૩.૭૦૦ કિલોગ્રામ પોષડોડાનો જથ્થો મળી આવ્યો હતો. જમ કરાયેલા આ માદક પદાર્થની અંદાજિત કિંમત ૬૭.૧૫ લાખ, ૫૦૦૦ ડોલાનું સામે આવ્યું છે. આ ઉપરાંત પોલીસે આરોપી પાસેથી બે મોબાઇલ ફોન કિંમત રૂ. ૧૦,૦૦૦ તથા પીકઅપ વાહન કિંમત રૂ. ૮,૦૦,૦૦૦ સહિત કુલ ૬૭.૬૭,૧૫,૫૦૦નો મુદ્દામાલ કબજે કર્યો છે.

પ મી જૂન વિશ્વ પર્યાવરણ દિન નિમિત્તે ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલના અધ્યક્ષ સ્થાને આહવામાં ડ્રૂ પ્રોટોકોલ યોગ શિબિર અને વૃક્ષારોપણનો કાર્યક્રમ યોજાયો :

આહવા: તા: ૫: વિશ્વ પર્યાવરણ દિવસની ઉજવણીના ભાગરૂપે આજરોજ ગુજરાત રાજ્ય યોગ બોર્ડ અને વન વિભાગ, ડાંગના સંયુક્ત ઉપક્રમે ડાંગ જિલ્લાના મુખ્ય મથક આહવા ખાતે ગુજરાત વિધાનસભાના નાયબ મુખ્ય દંડકશ્રી વ ડાંગના ધારાસભ્ય શ્રી વિજયભાઈ પટેલના અધ્યક્ષ સ્થાને ડ્રૂ (ડીહિટ્ડેડકલ્ક હટઅર્ક ક રૂપકે) પ્રોટોકોલ યોગ શિબિર અને વૃક્ષારોપણ કાર્યક્રમનું આયોજન કરવામાં આવ્યું હતું. વિશ્વ પર્યાવરણ દિન નિમિત્તે વૃક્ષ બચાવવાની હાંકલ કરી, શ્રી વિજયભાઈ પટેલે વનોનું મહત્વ સમજાવતાં જણાવ્યું હતું કે, "વન છે તો જીવન છે, વન વગરનું જીવન નક્કામું છે." ડાંગ જિલ્લો પ્રકૃતિ સાથે જોડાયેલો છે. વનો દ્વારા આ જિલ્લાની શોભા વધે છે ત્યારે વનોનું જતન કરવું એ આપણી સૌની જવાબદારી છે. વૃક્ષ પરોપકારી છે. જે જન્મ થી લઈ મૃત્યુ સુધી આપણાં માટે ઉપયોગી બને છે. જેથી કોઈપણ શુભ પ્રસંગે અવશ્ય વૃક્ષ વાવવા શ્રી પટેલે સૌને અપીલ કરી હતી. વધુમાં શ્રી વિજયભાઈ પટેલે સૌને પોતાના જીવનમાં યોગ અપનાવી શરીરને તંદુરસ્ત બનાવી રોગ ભગાડવાનો મંત્ર આપ્યો હતો. સાથે જ યોગ દ્વારા વ્યક્તિની બદલાતી મનોશારીરિક સ્થિતિનો ખ્યાલ આપી, સૌને યોગ થકી સ્વસ્થ જીવનશૈલી અપનાવવા સંકલ્પબદ્ધ થવાની હાંકલ કરી હતી. આ ઉપરાંત ડાંગને પ્લાસ્ટિક મુક્ત જિલ્લો બનાવી વિજળી અને પાણીનો ખપ પુરતો જ ઉપયોગ કરવા શ્રી પટેલે સૌને અપીલ કરી હતી.



